

## ASHTAVAKRA GITA CHAPTER 15

### aṣṭāvakra uvācha □

yathātathōpadēśēna kṛtārthaḥ sattvabuddhimān □  
ājīvamapi jijñāsuḥ parastatra vimuhyati □ 15-1□

mōkṣō viṣayavairasyaṃ bandhō vaiṣayikō rasaḥ □  
ētāvadēva vijñānaṃ yathēchChasi tathā kuru □ 15-2□

vāgmiprājñāmahōdyōgaṃ janaṃ mūkajaḍālasam □  
karōti tattvabōdhō'yamatastyaktō bubhukṣabhiḥ □ 15-3□

na tvaṃ dēhō na tē dēhō bhōktā kartā na vā bhavān □  
chidrūpō'si sadā sākṣī nirapēkṣaḥ sukhaṃ chara □ 15-4□

rāgadvēṣau manōdharmāu na manastē kadāchana □  
nirvikalpō'si bōdhātmā nirvikāraḥ sukhaṃ chara □ 15-5□

sarvabhūtēṣu chātmānaṃ sarvabhūtāni chātmani □  
vijñāya nirahaṅkārō nirmamastvaṃ sukhī bhava □ 15-6□

viśvaṃ sphurati yatrēdaṃ taraṅgā iva sāgarē □  
tattvamēva na sandēhaśchinmūrtē vijvarō bhava □ 15-7□

śraddhasva tāta śraddhasva nātra mōhaṃ kuruṣva bhōḥ □  
jñānasvarūpō bhagavānātmā tvaṃ prakṛtēḥ paraḥ □ 15-8□

guṇaiḥ saṃvēṣṭitō dēhastiṣṭhatyāyāti yāti cha □  
ātmā na gantā nāgantā kimēnamanuśōchasi □ 15-9□

dēhastiṣṭhatu kalpāntaṃ gachChatvadyaiva vā punaḥ □  
kva vṛddhiḥ kva cha vā hānistava chinmātrarūpiṇaḥ □ 15-10□

tvayyanantamahāmbhōdhau viśvavīchiḥ svabhāvataḥ □  
udētu vāstamāyātu na tē vṛddhirna vā kṣatiḥ □ 15-11□

tāta chinmātrarūpō'si na tē bhinnamidaṃ jagat □  
ataḥ kasya kathaṃ kutra hēyōpādēyakalpanā □ 15-12□

ēkasminnavyayē śāntē chidākāśē'malē tvayi □  
kutō janma kutō karma kutō'haṅkāra ēva cha □ 15-13□

yattvaṃ paśyasi tatraikastvamēva pratibhāśasē □  
kiṃ pṛthak bhāśatē svarṇāt kaṭakāṅgadanūpuram □ 15-14□

ayaṃ sō'hamayaṃ nāhaṃ vibhāgamiti santyaja □  
sarvamātmēti niśchitya niḥsaṅkalpaḥ sukhī bhava □ 15-15□

tavaivājñānatō viśvaṃ tvamēkaḥ paramārthataḥ □  
tvattō'nyō nāsti saṃsārī nāsaṃsārī cha kaśchana □ 15-16□

bhrāntimātramidaṃ viśvaṃ na kiñchiditi niśchayī □  
nirvāśanaḥ sphūrtimātrō na kiñchidiva śāmyati □ 15-17□

ēka ēva bhavāmbhōdhāvāsīdasti bhaviṣyati □  
na tē bandhō'sti mōkṣō vā kṛtakṛtyaḥ sukhaṃ chara □ 15-18□

mā saṅkalpavikalpābhyāṃ chittaṃ kṣōbhaya chinmaya □  
upaśāmya sukhaṃ tiṣṭha svātmānānandavigrahē □ 15-19□

tyajaiva dhyānaṃ sarvatra mā kiñchid hṛdi dhāraya □  
ātmā tvaṃ mukta ēvāsi kiṃ vimṛśya kariṣyasi □ 15-20□